

مولانا عبدالقیوم حقانی

# تبصرہ کتب

- ۱- لمحات النظر فی سیرت الامام زفر  
۲- بلوغ الامانی فی سیرت الامام محمد بن حسن الشیبانی  
۳- حسن التقاضی فی سیرت الامام ابی یوسف القاضی  
۴- المحادی فی سیرت الامام ابی جعفر الطحاوی
- تالیف: علامہ محمد زاہد الکوثری المصری  
پتہ: ایچ۔ ایم سعید کمپنی - ادب منزل  
پاکستانی چیوک - کراچی  
صفحات: ۳۰۰، ۱۸۴، ۱۰۲، ۴۴

یہ چاروں عربی رسالے علامہ زاہد الکوثری مصری کے شاہکار تصانیف ہیں۔ علامہ کوثری مصری کے نہایت جلیل القدر شخصیتوں سے ہیں۔ تحقیق و تجسس ان کا حصہ ہے۔ کتب تاریخ کی جزئیات تک پر ان کی نظر نہایت وسیع ہے۔ جب لکھتے ہیں تو ہر پہلو پر سیدھا حاصل بحث کرتے ہیں۔ استاد ابو زہرہ مصری جو متعدد تحقیقی اور تنقیدی کتابوں کے مصنف ہیں۔ علامہ کوثری کے شاگرد ہیں۔ علامہ کوثری عربی کے زبردست النشار پر دانہ ہیں۔ زور کلام، روانی سخن اور خطابت ان کی تحریر کا جوہر ہے۔ علامہ کوثری تحقیق و ریسرچ کی خشک وادی کو اپنے خامہ آفرین قلم سے باغ و بہار بنا دیتے ہیں۔ ادب فقہ۔ اصول فقہ۔ حدیث تفسیر روایات اور رجال و اشخاص پر ان کو مکمل عبور حاصل ہے۔ زبیر تبصرہ رسالے مختصر ہونے کے باوجود جامع ہیں جن میں ان کی تحقیق و تنقید نے کسی بڑے سے بڑے شخص سے بھی رعایت نہیں برتی۔ انہوں نے سب کے اقوال پر لکھے۔ نقد و نظر کی کسوٹی پر گتے اور پھر خود جو رائے قائم کی بلا خوف و ہراس۔ لام حدفاقی کے ساتھ اسے بیان کر دیا۔ نطق و فکر کی یہ بیباکی بہت بڑی نعمت ہے۔ جس سے خدا نے انہیں نوازا ہے۔

ایچ ایم سعید کمپنی نے نہایت دیدہ زیب اور خوبصورت طبعات کے ساتھ شائع کر کے علمی ادبی و تاریخی، فقہی اور قانونی حلقوں پر بہت بڑا احسان کیا ہے۔ خدا کرے کہ اہل علم زیادہ سے زیادہ اس سے فائدہ حاصل کر سکیں۔